

per.andhrajyothy.com

భారీ వర్షానికి నీట మునిగిన పంట

వర్షార్పణం!

- భారీ వర్షాలతో నీటమునిగిన ఆరుతడి పంటలు
- బాచ్యుండ, పిట్లం, జుక్కల్ మండలాల్లో దెబ్బతిన్న పంటలు
- సుమారు 25 వేల ఎకరాలలో పంటల నష్టం
- సర్వే చేయని వ్యవసాయ అధికారులు
- ఆందోళనలో బాధిత రైతులు
- జిల్లా వ్యాప్తంగా 4.41 లక్షల ఎకరాలలో వివిధ పంటల సాగు

కామారెడ్డి,ఆగస్టు 17(ఆంధ్రజ్యోతి): అన్నదాతలను నశిలి విత్తనాలు నట్టేట ముంచగా.... మొలకెత్తిన పంటలను భారీ వర్షాలు ముంచేశాయి. జిల్లాలో వారం రోజులుగా ముసురు వట్టి వర్షాలు కురుస్తుండడంతో అన్నదాతలకు నష్టం తెచ్చి పెడుతోంది. ఎడతెరపి లేకుండా ముసురు కమ్మయడంతో జిల్లాలోని పలు మండలాల్లో ఆరుతడి పంటలకు తీవ్ర నష్టం వాటిల్లుతోంది. పత్తి, సోయా, పెసర, మినుము, కంది లాంటి పంటలు ఇప్పుడిప్పుడే మొలకెత్తి కాయ దశలో ఉన్న సమయంలో వరుసగా కురుస్తున్న వర్షాలు పంట చేలలోంచి నీరు ప్రవహించడంతో రైతులు ఆంధోళన చెందుతున్నారు. పంటలను ఎలా కాపాడుకునేదని ఆవేదన వ్యక్తం చేస్తున్నారు. భారీ వర్షాలతో చేలలోకి వరద వచ్చి చేరి పంటలు ముసుగుతున్న వ్యవసాయాధికారులు మాత్రం సర్వే చేయకపోవడం, సలహాలు, సూచనలు ఇవ్వకపోవడంపై రైతులు మండిపడుతున్నారు. పలు మండలాల్లో వర్షాలకు సుమారు 25 వేల ఎకరాల వరకు ఆరుతడి పంటలు దెబ్బతిన్నట్లు బాధిత రైతులు వాపోతున్నారు.

నట్టేట ముంచిన నశిలి విత్తనాలు

జిల్లాలో నీటి వనరులు తక్కువగా ఉండడంతో

వర్షాధారిత పంటలను వేస్తుంటారు. మద్దూర్, జుక్కల్, పిట్లం, బిచ్చుండ, గాంధారి, సదాశివనగర్, తాడ్వాయి, రాజంపేట, నవ్రాట్నాబాద్ తదితర మండలాల్లో అన్నదాతలు ఆరుతడి పంటలైన పత్తి,సోయా, మొక్కజొన్న, కందులు, మినుములు, పెసర పంటలను సాగు చేస్తుంటారు. ఈ ఏడాది నశిలి విత్తనాలైన సోయా, పత్తి రైతులను నట్టేట ముంచాయి. ప్రభుత్వం సరాఫరా చేసిన సోయా విత్తనాలు మొలకెత్తకపోవడంతో రెండో సారి విత్తాల్సిన పరిస్థితి ఎదురైంది. ఇలా మొదట్లోనే నశిలి విత్తనాలు అన్నదాతలను నట్టేట ముంచగా, భారీ వర్షాలు మొలకెత్తిన పంటలను సైతం ముంచేత్తాయి.

దెబ్బతిన్న ఆరుతడి పంటలు

జిల్లాలో వారు రోజుల నుంచి ఎడతెరపి లేకుండా ముసురుకమ్మేసింది. జిల్లా అంతటా విస్తారంగా వర్షాలు కురుస్తున్నాయి. ఓ వైపు భారీ వర్షాలతో రైతులు

వేస్తుంటారో అర్థమవుతుంది. ఈ వర్షాలలో 485 లక్షల ఎకరాల్లో వివిధ పంటలు సాగువు తాయని అధికారులు అంచనా వేశారు. అయితే ఇప్పటి వరకు 441,788 ఎకరాల్లో వివిధ పంటలను సాగు చేశారు. ఇందులో వరి ఇప్పటి వరకు 1,85, 301 ఎకరాల్లో సాగైంది. సోయాబీన్ 77,510 ఎకరాల్లో, పత్తి 55,120 ఎకరాల్లో, మినుములు 12,786 ఎకరాల్లో, కందులు 36,004 ఎకరాల్లో, పెసర్లు 13,971 ఎకరాల్లో, మొక్కజొన్న 50,945 ఎకరాల్లో సాగయ్యాయి.

వేస్తుంటారో అర్థమవుతుంది. ఈ వర్షాలలో 485 లక్షల ఎకరాల్లో వివిధ పంటలు సాగువు తాయని అధికారులు అంచనా వేశారు. అయితే ఇప్పటి వరకు 441,788 ఎకరాల్లో వివిధ పంటలను సాగు చేశారు. ఇందులో వరి ఇప్పటి వరకు 1,85, 301 ఎకరాల్లో సాగైంది. సోయాబీన్ 77,510 ఎకరాల్లో, పత్తి 55,120 ఎకరాల్లో, మినుములు 12,786 ఎకరాల్లో, కందులు 36,004 ఎకరాల్లో, పెసర్లు 13,971 ఎకరాల్లో, మొక్కజొన్న 50,945 ఎకరాల్లో సాగయ్యాయి.

8 ఎకరాలు నీట మునిగింది..

పదిహేను ఎకరాల్లో ఆరుతడి పంటలను సాగుచేశాను. 7 ఎకరాల్లో సోయా, 5 ఎకరాల్లో పత్తి, మూడు ఎకరాలలో మినుములు వేశాను. ఇప్పుడిప్పుడే పంట మొలకెత్తి కాయ దశకు చేరుకుంది. భారీ వర్షాల కారణంగా ఈ ఆరుతడి పంటల చేనులోకి వరద వచ్చి చేరడం, వర్షపు నీరు నిల్వ ఉండడంతో 8 ఎకరాల వరకు పంట నీటమునిగింది. దీనికి కాయ,పూత వచ్చే అవకాశం లేదు.

-శివారెడ్డి, కారెగవ్, పిట్లం

చేతికి వచ్చే సమయంలో నష్టం..

జుక్కల్ మండలం కౌలాస్ ప్రాంతంలో నాకు ఉన్న 20 ఎకరాల్లో సోయా, పత్తి, కంది పంటలను సాగుచేశాను. ఇటీవల కురిసిన వర్షాలతో 5 ఎకరాల్లో పంట నీటమునిగింది. పంటలు సరిగ్గా చేతికి వచ్చే సమయంలో భారీ వర్షాలతో నష్టం తెచ్చింది. నశిలి విత్తనాలతో ఇప్పటికే నష్టపోయి రెండు సార్లు విత్తనా మొలకెత్తిన పంటలను కాపాడుకునే సమయంలో వర్షం మరింత వచ్చేస్తోంది తెచ్చి పెట్టింది.

-నాగయ్యప్ప, కౌలాస్, జుక్కల్

ఫోన్‌ఇన్‌కు 30 వినతులు

కామారెడ్డి, ఆగస్టు 17: జిల్లా కలెక్టరేట్‌లోని జనహిత భవన్‌లో సోమవారం నిర్వహించిన ఫోన్‌ఇన్ కార్యక్రమానికి 30 వినతులు వచ్చినట్లు అధికారులు తెలిపారు. వీటిలో రెవెన్యూ శాఖకు సంబంధించి 13, సాగుపంచాయతీలకు సంబంధించి 4, మండల పరిషత్తులకు సంబంధించి 5, వ్యవసాయం సంబంధించి 2, మైసారిటీ 1, విద్యాశాఖ 1, మున్సిపల్, డిఆర్‌డీవో శాఖలకు రెండు చొప్పున పిర్యాయిలు వచ్చినట్లు పేర్కొన్నారు. సమస్యల పరిష్కారానికి సంబంధిత శాఖల అధికారులు త్వరితగతిన కృషిచేయాలని సూచించారు. కార్యక్రమంలో డిఆర్‌డీవో పీడీ చంద్రమోహన్‌రెడ్డి, కలెక్టరేట్ ఏవో శ్రీనివాసరావు ఫోన్‌ఇన్ ద్వారా పిర్యాయిలు స్వీకరించారు.

78 కరోనా కేసుల నమోదు

కామారెడ్డిటౌన్, ఆగస్టు 17: జిల్లాలో సోమవారం 78 కరోనా పాజిటివ్ కేసులు నమోదయినట్లు సమాచారం. రాష్ట్ర డిస్ట్రీక్ పిట్లం 3, బిక్కనూరు 6, అన్నారం 6, మద్దూర్ 5, ఎల్లారెడ్డి 3, బాన్సువాడ 1,బిచ్చుండ 1,బీబీపేట 11, రాజంపేట 3, సదాశివ నగర్ 1, దేవునిపల్లి 13, రాజీవ్ నగర్ 5, లింగంపేట 1, ఉత్తనూర్ 7, బీర్హార్ 1, నిజాంసాగర్ 1, డోమకొండ 10 పాజిటివ్ కేసులు నమోదయ్యాయి. కాగా కామారెడ్డి అనుపల్లి నుంచి 175 శాంపిళ్లు, బాన్సువాడ అనుపల్లి నుంచి 141 శాంపిళ్లు సేకరించి హైదరాబాద్ ల్యాబ్‌కు పరీక్షల నిమిత్తం పంపించినట్లు సమాచారం. డోమకొండకు చెందిన రిట్టిరెడ్డి టీవీకర్ కరోనా సోమవారం మృతి చెందినట్లు వైద్యులు వెల్లడించారు. అనార్యోగంతో కామరెడ్డిలో పరీక్షలు చేయించుకోగా కరోనా పాజిటివ్ వచ్చిందని, నిజామాబాద్ అనుపల్లిలో చికిత్స పొందుతూ మృతి చెందినట్లు తెలిపారు.

స్ట్రీనింగ్ క్యాంప్‌ను పరిశీలించిన డిఎంహెచ్‌వో

రామారెడ్డి, ఆగస్టు 17 : మండలంలోని అన్నారం పీహెచ్‌సీ పరిధిలో మద్దికుంట గ్రామంలో కరోనా స్ట్రీనింగ్ హెల్త్ క్యాంప్‌ను సోమవారం నిర్వహించినట్లు వైద్యుడు రాము తెలిపారు.ఈ క్యాంప్‌లో కరోనా అనుమానిత లక్షణాలు గల వ్యక్తులకు స్ట్రీనింగ్ పరీక్షలు నిర్వహించినట్లు తెలిపారు. ఈ హెల్త్ క్యాంప్‌ను డిఎంహెచ్‌వో చంద్రశేఖర్ పరిశీలించి పలు సూచనలు చేశారు. ప్రతీ గ్రామంలో ఈ క్యాంప్‌ను చేపట్టాలని సూచించారు. రామారెడ్డి పీహెచ్‌సీ కేంద్రాన్ని డిఎం హెచ్‌వో పరిశీలించి కరోనా టెస్టులు చేసే గది ఇతర సదుపాయాలను పరిశీలించి పలు సూచనలు చేశారు. పాల్గొన్నారు.

జహీరాబాద్ ఎంపీ బీబీ పాటిల్

అభివృద్ధి పనులకు భూమిపూజ చేసిన ఎంపీ, ఎమ్మెల్యే

మద్దూర్, ఆగస్టు 17 : రాష్ట్రం ఏర్పడిన తర్వాత మండలంతో పాటు నియోజకవర్గం, జహీరాబాద్ పార్లమెంట్ పరిధిలో కోట్లాది రూపాయలతో అభివృద్ధి పనులు చేసినట్లు ఎంపీ బీబీ పాటిల్ అన్నారు. మద్దూర్ మండల కేంద్రంలోని మార్కెట్ యార్డులో రూ.9 కోట్ల అభివృద్ధి పనులకు జహీరాబాద్ ఎంపీ బీబీ పాటిల్, జుక్కల్ శాసన సభ్యులు హన్మంత్ పిండిలు భూమిపూజ చేశారు. సోమవారం మద్దూర్ మార్కెట్ కమిటీ కార్యాలయం ఆవరణలో రూ.42 లక్షలతో నూతనంగా నిర్మించనున్న మార్కెట్ కమిటీ కార్యాలయానికి ఎంపీ భూమిపూజ చేశారు. మండలంలోని మహారాష్ట్ర సరిహద్దు నుంచి అరు గ్రామాల గుండా జాతీయ రహదారి వరకు రూ.8 కోట్ల 70 లక్షలతో నిర్మించనున్న రోడ్డు నిర్మాణానికి ఎమ్మెల్యే హన్మంత్ పిండి భూమిపూజ చేశారు. ఈ సందర్భంగా వారు మాట్లాడుతూ సీఎం కేసీఆర్, ప్రజల సంక్షేమంతో పాటు మండల కేంద్రానికి, జిల్లా కేంద్రానికి వచ్చే విధంగా జాతీయ రహదారులను నిర్మిస్తున్నట్లు వెల్లడించారు. కార్యక్రమంలో టీఆర్‌ఎస్ పార్టీ మండల అధ్యక్షుడు నంగమ్మేశ్వర్, మాజీ జడ్పీటీసీ బన్నారాజ్ పట్టిల్, ఎంపీటీ అశ్వబాయి, సింగిల్ విండ్ అధ్యక్షుడు శ్రీనివాస్ పట్టిల్, రాంపట్టిల్, మార్కెట్ కమిటీ చైర్మన్ సులోచన వీరా

కోట్లాది రూపాయలతో అభివృద్ధి పనులు

య్యప్ప, మండల నాయకులు హన్మంత్, సర్పంచులు గౌరవ్, ధరా సు రెవెన్యూ పాల్గొన్నారు.

బీబీ రోడ్డు నిర్మాణానికి..

జుక్కల్ : మండలంలోని లోంగన్ గ్రామంలో సోమవారం బీబీ రోడ్డు నిర్మాణానికి జహీరాబాద్ ఎంపీ బీబీ పాటిల్, ఎమ్మెల్యే హన్మంత్ పిండిలు భూమిపూజ చేశారు. అనంతరం పలువురు లబ్ధిదారులకు కల్యాణ లక్ష్మి పాడి ముఖారక్ చెక్కులను పంపిణీ చేశారు. కార్యక్రమంలో ఎంపీవీ యశోద నీలు పట్టిల్, జడ్పీటీసీ లక్ష్మిబాయి దాదారావు, సొసైటీ చైర్మన్ శివానంద్, వైస్ చైర్మన్ ఉమాకాంత్ పట్టిల్, నాయకులు సాయాగౌడ్, బొల్లి గంగాధర్, ఆయా గ్రామాల సర్పంచులు, ఎంపీటీసీలు, ప్రజా ప్రతినిధులు తదితరులు పాల్గొన్నారు.

పేదలకు డబుల్ బెడ్రూం ఇళ్లు

బిచ్చుండ : ఇళ్లు లేని పేద ప్రజలకు సొంత ఇంటి కళ సాకారం చేసేందుకు డబుల్ బెడ్రూం ఇళ్ల నిర్మాణానికి రూ.9 లక్షలు మంజూరు చేస్తున్నట్లు జుక్కల్ ఎమ్మెల్యే హన్మంత్ పిండి తెలిపారు. సోమవారం బిచ్చుండలోని బిచ్చుల్

లోంగన్‌లో భూమిపూజలో పాల్గొన్న ఎంపీ, ఎమ్మెల్యే

సవోన్‌పన్ వక్రను ఉన్న బీడీ కార్మికులకు మంజూరైన 41 డబుల్ బెడ్రూం ఇళ్ల నిర్మాణానికి ఎమ్మెల్యేతో పాటు ఎంపీ బీబీపాటిల్ భూమిపూజ చేశారు. అనంతరం బిచ్చుండ నుంచి పెద్ద తక్కువపల్లి, తువడల్ నుంచి జాతీయ రోడ్డు వరకు రూ.3 కోట్ల 85 లక్షల వ్యయంతో బీడీ రోడ్డు పనులకు శంకుస్థాపన చేశారు. కార్యక్రమంలో ఎంపీవీ అశోక్‌పట్టిల్, టీఆర్‌ఎస్ మండలాధ్యక్షుడు వెంకటరావు, ఎంపీసీ చైర్ వర్మన్ సాయప్ప, రైతు సమన్వయసమితి మండల కన్వీనర్ బసారాజ్ పట్టిల్,మాజీ ఎంపీసీ చైర్మన్ రాజు తదితరులు పాల్గొన్నారు.

ప్రాజెక్టులకు కొనసాగుతున్న ఇన్‌ఫ్లో

కౌలాస్ ప్రాజెక్టులో నీటిమట్టం

పోచారం ప్రాజెక్టులో..

బాన్సువాడ, ఆగస్టు 17 : బాన్సువాడ, ఎల్లారెడ్డి డివిజన్‌లలోని ఆయా ప్రాజెక్టుల్లో సోమవారం నీటిమట్టాలు ఇలా ఉన్నాయి. జుక్కల్ మండలంలోని కౌలాస్ ప్రాజెక్టు పూర్తిస్థాయిలో నీటిమట్టం 458.00 మీటర్లకు గాను 456.60 మీటర్లు, 1,237 డిఎంసీలకు గాను 0.920 డిఎంసీలు ఉండగా, 694 ఇన్‌ఫ్లో వస్తోంది. నిజాంసాగర్ ప్రాజెక్టు పూర్తిస్థాయి నీటిమట్టం 1405 అడుగులకు గాను 1378.64 అడుగులు కాగా 17,802 డిఎంసీలకు గాను 1,100 డిఎంసీల నీరుంది. 758 క్యూసెక్కుల ఇన్‌ఫ్లో వస్తోంది. కళ్యాణి ప్రాజెక్టు 409.50 మీటర్లకు గాను 409.00 మీటర్ల నీటి మట్టం ఉండగా, 320 క్యూసెక్కుల ఇన్‌ఫ్లో, సింగం ప్రాజెక్టులో 416.550 మీటర్లకు గాను 416.275

మీటర్లు నిల్వ ఉండగా, 100 క్యూసెక్కుల ఇన్‌ఫ్లో వస్తోందని ప్రాజెక్టు అధికారులు తెలిపారు. ఎడతెరపి లేకుండా వర్షాలు కురుస్తుండటంతో ప్రాజెక్టులో ఇన్‌ఫ్లో కాననిగతుండన్నారు.

కౌలాస్ ప్రాజెక్టులోకి 694 క్యూసెక్కుల ఇన్‌ఫ్లో

జుక్కల్ : మండలంలోని కౌలాస్ ప్రాజెక్టులోకి 694 క్యూసెక్కుల వరద నీరు వచ్చి చేరుతోందని ప్రాజెక్టు అధికారులు తెలిపారు. పూర్తిస్థాయి నీటిమట్టం 458.00 మీటర్లకు గాను ప్రస్తుతం 456.60 మీటర్ల నీటిమట్టం ఉండన్నారు. 1,237 డిఎంసీలకు గాను 0.920 డిఎంసీలు నిల్వ ఉండన్నారు. కౌలాస్ ప్రాజెక్టు నిండటానికి దగ్గరకు వస్తుండడంతో ఆయకట్టు రైతులు హర్షం వ్యక్తం చేస్తున్నారు.

అలుగెల్లిన పెద్ద చెరువు

● సబ్బీలు దిగుతూ సందడి చేసిన ప్రజలు

● నీటి ప్రవాహం ఎక్కువైతే ప్రమాదమని హెచ్చరిస్తున్న అధికారులు

కామారెడ్డిటౌన్, ఆగస్టు 17: వెడతెరపి లేకుండా కురుస్తున్న వర్షాలు కామారెడ్డి పెద్ద చెరువుకు జలకళ వచ్చింది.చెరువు నిండి అలుగు పారుతుండడంతో పట్టణ ప్రజలు అలుగు వద్దకు చేరి సందడి చేస్తున్నారు. జాలర్లు వలల చేపలు పడుతున్నారు. దీంతో అలుగు ప్రాంతం ఆహ్లాదంగా మారింది. గత సంవత్సరం మాదిరి ఈ సంవత్సరం వుష్కులకు వర్షాలు వడి నీరు రావడంతో పాటు సాగుకు సైతం నీరందనుందని ప్రజలు ఆనందం వ్యక్తం చేస్తున్నారు. ప్రజలు అలుగుపారుతూ ఉన్న వీక్షించేందుకు వస్తూ కట్టపైకి వెళ్తున్నారు అది ఎంతమాత్రం మంచిదికాదని నీటి ఉధృతి ఎక్కువైతే ప్రమాదానికి గురి అయ్యే అవకాశం ఉంటుందని హెచ్చరిస్తున్నారు. చిన్నపిల్లలను ఎడ్మినిస్ట్రేటర్ నీటి ప్రవాహం దగ్గరకు తీసుకురావద్దని నిత్యం రెవెన్యూ, పోలీస్ సిబ్బంది పర్యవేక్షిస్తారని ప్రజలు వారికి సహకారస్తూ నీటి ప్రవాహం మధ్యలోకి వెళ్లకుండా ఉండాలని సూచిస్తున్నారు.

అలుగు దూకుతున్న కామారెడ్డి పెద్ద చెరువు

epaper.andhrajyothy.com

